

HMDA & RERA  
Approved

కాసా త్రాయంబక్, గుండ్ల పోచంపల్లి, కొంపల్లి



Casa Trimbak, Gundla Pochampally, Kompally, Hyd

2 & 3 Bed room flats are ready to occupy

Corporate Office: 2nd Floor, Green Tech Square, Kavuri Hills, Hyderabad  
Ph No: +91 89824 38982

కరవత్రం

SINCE 2014

శనివారం ఏప్రిల్ 19 2025

సంపుటి :0

సంచిక :187

- శివప్రసాద్, మేనేజింగ్ ఎడిటర్

పేజీలు :4

హైదరాబాద్ అభివృద్ధికి టోక్యో నుంచి చాలా నేర్చుకున్నా: సీఎం రేవంత్‌రెడ్డి

జపాన్ పర్యటనలో ఉన్న తెలంగాణ ముఖ్యమంత్రి రేవంత్‌రెడ్డి టోక్యోలో నిర్వహించిన ఇండియా-జపాన్ భాగస్వామ్య రోడ్‌షోలో పాల్గొన్నారు.



- జపాన్ లోని ప్రముఖ పారిశ్రామికవేత్తలతో తెలంగాణ ప్రభుత్వ బృందం సమావేశం.
- సీఎం రేవంత్ జపాన్ పారిశ్రామికవేత్తలను తెలంగాణలో పెట్టుబడులు పెట్టమని ఆహ్వానించారు.
- పెట్టుబడులకు ఆసక్తికర రంగాలు
- లైఫ్ సైన్సెస్, జీసీసీ, ఎలక్ట్రానిక్స్
- ఈవీ, టెక్స్టైల్స్, ఏఐ డేటా సెంటర్లు, లాజిస్టిక్స్
- ప్యూచర్ సీటీ, మూసీ రివైవల్ ప్రాజెక్టులపై వీడియో ప్రజంబేషన్

మిగతా 2లో

బీఆర్ఎస్ రజతోత్సవ సభలో మహిళల కోసం ప్రత్యేక ఏర్పాట్లు..

నేతలకు క్లోఆర్ దిశానిర్దేశం



- సమావేశం హైదరాబాద్ ఎర్రవెల్లిలోని కేసీఆర్ నివాసంలో జరిగింది.
- పార్టీ అధినేత కేసీఆర్ నేతృత్వంలో నిర్వహించబడింది.
- సభ విజయవంతంగా నిర్వహించేందుకు మహిళా నేతల పాత్రపై ప్రత్యేకంగా చర్చ జరిగింది.
- మహిళల కోసం ప్రత్యేక ఏర్పాట్లు, ప్యూహాలు, కార్యచరణపై కేసీఆర్ సూచనలు చేశారు.

హైదరాబాద్ :

ఈ నెల 27న వరంగల్ జిల్లా ఎల్లూరులో జరుగుతున్న బీఆర్ఎస్ పార్టీ రజతోత్సవ సభపై ఉమ్మడి వరంగల్ జిల్లాకు చెందిన పార్టీ మహిళా నేతలతో పాటు పలువురు నాయకులతో పార్టీ అధినేత కేసీఆర్ సమావేశమయ్యారు. సభలో మహిళల కోసం ప్రత్యేక ఏర్పాట్లు, సభ విజయవంతంలో వారి భాగస్వామ్యం, అనుసరించాల్సిన ప్యూహాలు, కార్యచరణకు సంబంధించిన తగిన సూచనలు చేస్తూ కేసీఆర్ ఎర్రవెల్లి నివాసంలో శుక్రవారం సమీక్షా సమావేశం నిర్వహించారు. ఈ కార్యక్రమంలో ఎమ్మెల్సీ కవిత, ఉమ్మడి వరంగల్ జిల్లా నేతలు, పార్టీ మహిళా నేతలు తదితరులు పాల్గొన్నారు. సమావేశానికి హాజరైన వారిలో ఎమ్మెల్సీ పోచంపల్లి శ్రీనివాస్ రెడ్డి, హన్మకొండ జిల్లా బీఆర్ఎస్ అధ్యక్షులు, మాజీ విప్ దాస్యం వినయ్ భాస్కర్, మాజీ ఎమ్మెల్యేలు పెద్ది సుదర్శన్ రెడ్డి, **పేజి 2లో**

ట్రైన్‌లో అత్యాచారం ఘటన అంతా..ఉత్తర యువతి నాటకం నడిపినట్లు గుర్తించిన పోలీసులు



మిగతా 2లో

రాష్ట్రవ్యాప్తంగా సంచలనం సృష్టించిన ట్రైన్‌లో అత్యాచారయత్నం ఘటన కేసు ఇప్పడు సంచలన మలుపు తిరిగింది. యువతి పై జరిగినదన్న అత్యాచారం అబద్ధంగా తేలింది. ఈ కేసులో రైల్వే పోలీసులు చేపట్టిన లోతైన దర్యాప్తులో అసలు విషయం వెలుగులోకి వచ్చింది.

చేసిన తప్పులను గత పాలకులు ఇప్పటికీ గ్రహించలేదు

- రైతులు కోల్పోయిన భూములు తిరిగి వారికి రావడం లక్ష్యం.
- పేదల కన్నీటిని తుడిచేందుకు ఈ చట్టం తీసుకొచ్చామన్నారు .
- గత పాలకులు చేసిన తప్పులు ఇప్పటికీ అర్థం చేసుకోలేదని



గత పాలకులు 'ధరణి' పేరిట ఇష్టానుసారం రిజిస్ట్రేషన్లు చేశారని ఆరోపించారు.

వెంకటాపూర్: గతంలో ధరణి పేరిట ఇష్టానుసారం రిజిస్ట్రేషన్లు చేశారని తెలంగాణ మంత్రులు పొంగులేటి శ్రీనివాసరెడ్డి , కొండా సురేఖ , సీతక్క అన్నారు. ములుగు జిల్లా వెంకటాపూర్‌లో నిర్వహించిన 'భూ భారతి' రెవెన్యూ సదస్సులో వారు మాట్లాడారు. రైతులను మోసం చేయడమే లక్ష్యంగా గతంలో 'ధరణి' తీసుకువచ్చారని ఆరోపించారు. ఎన్నికల ముందు ధరణిని బంగాళాఖాతంలో వేస్తామని చెప్పామని.. అలానే చేశామన్నారు. **పేజి 2లో**

మజ్లిస్ పార్టీ ఉచ్చులో కాంగ్రెస్, బీఆర్ఎస్

మూడు పార్టీలది తెలంగాణను మంచే ఎజెండా ఎమ్మెల్సీ సన్నాహక సమావేశంలో మంత్రి కిషన్ రెడ్డి



ప్రసంగించారు. హైదరాబాద్ స్థానిక సంస్థల ఎమ్మెల్సీ ఎన్నికల్లో కాంగ్రెస్, బీఆర్ఎస్ పార్టీలు ఎందుకు పోటీ- చేయడం లేదో ప్రజలకు సమాధానం చెప్పాలని డిమాండ్ చేశారు. మజ్లిస్ పార్టీకి వంగి వంగి నలాం కొడుతున్న రాహుల్ గాంధీ, కేసీఆర్‌లకు బీజేపీని విమర్శించే నైతిక హక్కు లేదని స్పష్టం చేశారు. **పేజి 2లో**

ప్రజలను దోపిడీ చేసి.. ఆడబిడ్డలపై అఘాయిత్యాలకు పాల్పడి.. ప్రజల రక్తం తాగిన మజ్లిస్ పార్టీకి కాంగ్రెస్, బీఆర్ఎస్ పార్టీలు జీ హుజూరంబున్నాయని కేంద్ర మంత్రి, తెలంగాణ బీజేపీ అధ్యక్షుడు జి.కిషన్ రెడ్డి మండిపడ్డారు. ఈ మేరకు కాంగ్రెస్, బీఆర్ఎస్, మజ్లిస్ పార్టీలపై కిషన్ రెడ్డి విరులు గుప్పించారు. ఈ మూడు పార్టీలు కలిసి తెలంగాణను మంచే ఎత్తుగడలు వేస్తున్నాయని ఆయన ఆరోపించారు. శుక్రవారం బేగంపేట హరిత షాజోలో జరిగిన హైదరాబాద్ స్థానిక సంస్థల ఎమ్మెల్సీ ఎన్నికల సన్నాహక సమావేశంలో కేంద్ర మంత్రి జి. కిషన్ రెడ్డి ముఖ్య అతిథిగా పాల్గొని.. పార్టీ నాయకులు, శ్రేణులను ఉద్దేశించి

మరోసారి పోలీసుల విచారణకు హాజరైన భారాస నేత క్రిశాంక్ భారాస నేత మన్నె క్రిశాంక్ మరోసారి పోలీసుల విచారణకు హాజరయ్యారు.



మిగతా 2లో

కంచ గచ్చిబౌలి భూములపై వెంటనే విచారణ చేపట్టాలి ప్రధాని నరేంద్రమోడి కి భారాస కార్యనిర్వాహక అధ్యక్షుడు కేటీఆర్ కీలక విజ్ఞప్తి చేశారు.



మిగతా 2లో

సైబర్ క్రైం పోలీసులకు బీఆర్ఎస్ వాళ్లే కనిపిస్తున్నారు..!: ఆర్ఎస్ ప్రవీణ్ కుమార్

హైదరాబాద్ : సైబర్ క్రైం పోలీసులపై బీఆర్ఎస్ లీడర్ ఆర్ఎస్ ప్రవీణ్ కుమార్ ధ్వజమెత్తారు. అధికార పార్టీకి పోలీసులు వత్తాను పలుకుతూ.. ప్రతిపక్ష పార్టీపై కక్ష సాధింపు చర్యలకు పాల్పడుతున్నారని మండిపడ్డారు.



మిగతా 2లో

తెలంగాణలో పెరుగుతున్న ఉష్ణోగ్రతలు.. మరో మూడురోజులు ఈ జల్లాల్లో వానలు..!

తెలంగాణలో భిన్న వాతావరణ పరిస్థితులు ఏర్పడుతున్నాయి. ఓ వైపు ఎండలు దంచికొడుతున్నాయి.



మిగతా 2లో

● మరో వైపు రాష్ట్రంలోని పలు జిల్లాల్లో వర్షాలు ఉరుములు, మెరుపులు, ఈదురుగాలులతో కూడిన వర్షాలు కురుస్తున్నాయి.

రజాకార్ల గురించి ఇంకెన్నాళ్లు మాట్లాడతారు?



● భాజపా నేతలు ఇంకెన్నాళ్లు రజాకార్ల గురించి మాట్లాడతారని టిపీసీసీ అధ్యక్షుడు మహేశ్‌కుమార్ గౌడ్ మండిపడ్డారు.

మిగతా 2లో



# కోరుట్ల చుట్టుపక్కల గాలి దుమారం

## - తీవ్రంగా మామిడి పంట, మొక్కజొన్న, వరి నష్టం



రాళ్ళ వానతో నేలకొరిగిన మొక్కజొన్న పంట



రాళ్ళ వానతో నేలకొరిగిన వరి పంట

అకుల రంజిత్, కరపత్రం ప్రతినిధి

కోరుట్ల ప్రాంతంలో నిన్న సాయంత్రం అకస్మాత్తుగా వీచిన గాలి దుమారం తో పాటు వానతో తీవ్రంగా మామిడి పంట నేలరాలింది.చేతికి అందివస్తున్న మామిడి కాయలు తీవ్రంగా వీచిన గాలులతో రైతులకు భారీగా నష్టం వాటిల్లింది.ఈ అకస్మాత్తు గాలి వానతో నేలరాలిన మామిడి పంటను చూసి రైతులు తీవ్ర శోకసంద్రంలో మునిగి పోయారు.

- ప్రభుత్వం ఆదుకోవాలి

అకస్మాత్తు గాలి దుమారం వల్ల జరిగిన నష్టాన్ని

అంచనా వేయడానికి ప్రభుత్వం అధికారులతో క్షేత్ర పరిశీలన చేయించాలని కోరుట్ల సీనియర్ నాయకులు శ్రీ గణేష్ రాజేంద్ర ప్రసాద్ రాష్ట్ర ప్రభుత్వాన్ని కోరారు.కోరుట్ల తో పాటు మెట్టుపల్లి చుట్టుపక్కల పలు గ్రామాల్లో కురిసిన రాళ్ళ వానతో చేతికొచ్చిన మొక్కజొన్న పంట, వరి పంట నేలకొరిగి మామిడి పంట రాలి పోయి రైతులకు అపార నష్టం సంభవించిందని అన్నారు.

చేతికొచ్చిన పంట క్షణాల్లో నేలరాలడంతో మామిడి రైతులు,మొక్కజొన్న, వరి రైతులు కోలుకోని స్థితిలో పడిపోయారని అన్నారు.

కోరుట్ల చుట్టుపక్కల ఎన్ని గ్రామాల్లో పంట నష్టం



జరిగిందో అని వెంటనే సర్వే చేయించాలని, జరిగిన నష్టానికి తగిన పరిహారం రైతులకు అందించి ఆదుకోవాలని రాజేంద్ర ప్రసాద్ ప్రభుత్వానికి విజ్ఞప్తి చేశారు.

బిఆర్ఎస్ పార్టీ విప్, ఎమ్మెల్యే  
కె.పి.వివేకానంద్ చేతుల మీదుగా  
“దళిత రత్న” అవార్డుల ప్రధానం....



కుత్బుల్లాపూర్, ఏప్రిల్ 18 కరపత్రం

దళితుల అభ్యున్నతి కోసం చేసిన కృషికి గాను తెలంగాణ ప్రభుత్వం షెడ్యూల్ కులాల అభివృద్ధి సమస్య అధ్యర్థంలో ప్రతి సంవత్సరం ప్రధానం చేసే “దళిత రత్న” అవార్డులకు ఎంపికైన కుత్బుల్లాపూర్ నియోజకవర్గానికి చెందిన పలువురు సామాజిక కార్యకర్తలకు నిన్న సాయంత్రం కుత్బుల్లాపూర్ లోని ఎమ్మెల్యే నివాస కార్యాలయం వద్ద బిఆర్ఎస్ పార్టీ విప్, ఎమ్మెల్యే కె.పి.వివేకానంద్ అవార్డులను ప్రధానం చేశారు. ఈ ప్రధానోత్సవ కార్యక్రమంలో సబ్ డివిజన్ అట్రాసిటీ (POA) మానిటరింగ్ కమిటీ మెంబర్ మేకల నాగేష్, దళిత రత్న అవార్డులకు గ్రహీతలు డప్పు రామస్వామి, జోగు వెంకటే, బండ మహేందర్, అమృతయ్య, యు.అబ్రహం, కె.నాగులు, ఉప్పలయ్య, యేను తదితరులు పాల్గొన్నారు...

బేతేలు చర్చి లో ఘనంగా  
గుడ్ ఫ్రైడే వేడుకలు



ములుగు ఏప్రిల్ 18,కరపత్రం

మండల పరిధిలోని ఆర్ అండ్ ఆర్ కాలనీ మామిడాల గ్రామంలోని బేతేలు చర్చి లో శుక్రవారం గుడ్ ఫ్రైడే వేడుకలను ఘనంగా నిర్వహించారు.ఈ సందర్భంగా పాస్టర్ మహేందర్ మాట్లాడుతూ సర్వ మానవాళి రక్షణ కోసం ప్రభువైన ఏసుక్రీస్తు తన ప్రాణాలను త్రుణప్రాయంగా అర్పించిన మహానీయుడని కొనియాడారు.ప్రభువైన యేసు ప్రజల కోసం ప్రాణాలు అర్పించిన ఈ దినాన్ని శుభ శుక్రవారం ఆరాధన దినంగా ఘనంగా నిర్వహించుకోవడం ఆనవాలుగా వస్తుందన్నారు. ఈ సందర్భంగా అనేక మంది క్రైస్తవ భక్తులు పాల్గొని యేసుక్రీస్తు మరణాన్ని ధ్యానించుకుని క్రీస్తు ప్రేమను,ఆయన త్యాగాన్ని, బలియ్యాగాన్ని స్మరించుకోవడం జరిగిందన్నారు. అదేవిధంగా యేసు క్రీస్తు నిలువలో పలికిన 7 మాటలను అశోక్, లాజర్, సరిత , రాజు, ఏమన్యూయేల్, నర్సింలు, మేరీ లు ధ్యానించినట్లు తెలిపారు.బేతేల్ అగపే చర్చి సంఘ పెద్దలు లాజర్, ఏమన్యూయేల్, రాజు, నర్సింలు లు తదితర పెద్దలు ఈ వేడుకల్లో పాల్గొన్నారు

వాహనాలు విస్తృతంగా తనిఖీలు

గజ్డోల్ ఆగస్ట్ 18 కరపత్రం

సిద్దిపేట జిల్లా గజ్డోల్ రెవెన్యూ డివిజన్, వడ్డె సిద్దిపేట్ పోలీస్ కమిషనర్ డాక్టర్ బి అనురాధ ఆదేశానుసారం మేరకు గజ్డోల్ సీబి మురళీ అధ్యర్థంలో గజ్డోల్ ఎస్ఐ జగదీశ్వర్ ట్రాఫిక్ , పోలీసుల సిబ్బందితో కలిసి విస్తృతంగా వాహనాలు తనిఖీలు చేస్తూ డ్రైవింగ్ లైసెన్స్, ఇన్సూరెన్స్, ఆర్పి, హెల్మెట్ చెకింగ్ నిర్వహించారు ఈ సందర్భంగా వారు మాట్లాడుతూ మద్యం సేవించి వాహనాలు నడపవద్దని సూచించారు వాహనదారులలో ప్రజలలో మార్పు వచ్చినప్పుడు మాత్రమే రోడ్డు ప్రమాదాలు తగ్గుతాయని తెలిపారు. రోజురోజుకు వాహనాల రద్దీ పెరుగుతుందని దాన్ని దృష్టిలో ఉంచుకొని సేఫ్టీ సెక్యూరిటీగా డ్రైవింగ్ చేయాలని సూచించారు. రోడ్డు నిబంధనలు ట్రాఫిక్ నిబంధనలు పాటించాలని సూచించారు. ట్రిబల్ రైడింగ్ పై ప్రతిరోజు నిర్వహిస్తామని తెలిపారు వాహన తనిఖీలు భాగంగా పాల్గొన్నవారు గజ్డోల్ ట్రాఫిక్ హెడ్, కానిస్టేబల్, సబ్ ఇన్స్పెక్టర్, సంతోష్, గణేష్, మహేష్,సిబ్బంది తదితరులు పాల్గొన్నారు.



6 గ్యారంటీల లెక్క చెప్పండి

- బోడుప్పల్ బిఆర్ఎస్ అధ్యక్షులు క్రిష్ణ గౌడ్

కరుణాకర్ మల్లిగారి, కరపత్రం ప్రతినిధి

ఎలక్షన్ బైంలో బోడుప్పల్ ఒకటవ డివిజన్ ప్రజలను మభ్య పెట్టి ఓట్లు వేయించుకుని గెలిచిన కాంగ్రెస్ ప్రభుత్వం ఇప్పటికీ 16 నెలలు దాటిన ఇచ్చిన 6 గ్యారంటీలు డివిజన్ లో ఎంతవరకు అమలు చేశారనేది ప్రజల ముందుకు తీసుకురావాలని 1వ డివిజన్ బిఆర్ఎస్ పార్టీ అధ్యక్షులు క్రిష్ణ గౌడ్ అన్నారు.6 గ్యారంటీల్లో ఎంతమంది లబ్ధిదారులకు లాభం చేకూరిందనే చిట్టాను వారం రోజుల్లో డివిజన్ ప్రజల ముందుకు స్థానిక కాంగ్రెస్ పార్టీ నాయకులు తీసుకురావాలన్నారు.రాష్ట్ర స్థాయి నుండి గట్టి వరకు ఆరు గ్యారంటీలంటూ ప్రజలను మభ్యపెట్టారని అన్నారు.అమలు చేయలేని హామీలతో కాంగ్రెస్ పార్టీ ప్రజలను మోసం చేసిందని, అధికారం కొరకు అడ్డమైన ఆశలు చూపి కాంగ్రెస్ ప్రజలతో ఆడుకుందని అన్నారు.కాంగ్రెస్ నాయకత్వం రాష్ట్ర స్థాయిలో,మా గట్టి స్థాయిలో ప్రజలకు జవాబు చెప్పాల్సిందేని కృష్ణారెడ్డి అన్నారు.



# బి.ఆర్.ఎస్ సభకు తరలి రండి



- ఆహ్వానపత్రికలు అందిస్తున్న నాయకులు

అకుల రంజిత్, కరపత్రం ప్రతినిధి

బిఆర్ఎస్ రజతోత్సవ సభకు క్యూడర్ ను ఆహ్వానిస్తూ బిఆర్ఎస్ నాయకులు గ్రామాలలో ఆహ్వాన పత్రికలు అందచేసి సభకు తరలిరావాలని కోరుతున్నారు.

జగిత్యాల జిల్లా ఇబ్రహీంపట్నం మండలం లోని గోదూర్, తిమ్మపుర్, తిమ్మపుర్ తండ,యామపుర్,చేములకుర్తి, బర్దిపుర్, మూలరాంపుర్, ఎద్దండ్, కోమటి కొండాపూర్, వర్లకొండ, డబ్బు, కోజన్ కొత్తూరు, కేశాపూర్, అమృత్కపేట, ఎర్రాపుర్, ఇబ్రహీంపట్నం గ్రామాలలో బిఆర్ ఎస్ మండల నాయకులు గ్రామ



ఆహ్వానం పత్రిక అందచేస్తున్న దృశ్యం

కమిటీ లను, పలువురు సీనియర్ కార్యకర్తలను, సంఘాల పెద్దమనుషులను కలిసి, బిఆర్ఎస్ క్యాలెండర్, ఆహ్వాన పత్రికలను అందచేస్తున్నారు. ఈనెల 27న వరంగల్ లో నిర్వహించే బిఆర్ఎస్ 25వ ఆవిర్భావ సభకు నాయకులు, కార్యకర్తలు ఇంటికొక్కరు తరలి రావాలని కోరారు. ఈకార్యక్రమంలో బిఆర్ఎస్

పార్టీ మండల అధ్యక్షుడు ఎల్లాల దశరథ్ రెడ్డి, పార్టీ ప్రధానకార్యదర్శి నేమూరి సత్యనారాయణ, జూజల జగన్ రావు, గుంటి దేవయ్య, సున్నం సత్యం, నర్సగౌడ్, పోతరాజు శివరాజం, అసతి పెద్ద రాజం,మాలేప్ప లక్ష్మణ్, కుంచాల రాజం,గుమ్మల చిన్న భూమన్న తదితరులు పాల్గొన్నారు.

భూభారతి ఫైలట్ ప్రాజెక్ట్ గా

ఇబ్రహీంపట్నం మండలాన్ని తీసుకోవాలి

- భూ సమస్యల పరిష్కారం కోసం భూ భారతి

- కాంగ్రెస్ నాయకుడు పెంట లింబాద్రి

అకుల రంజిత్, కరపత్రం ప్రతినిధి

ఫైలట్ ప్రాజెక్టు కింద ఇబ్రహీంపట్నం మండలాన్ని తీసుకోవాలని, భూమి సమస్యల పరిష్కారం కోసం భూ భారతి ని కాంగ్రెస్ ప్రభుత్వం ప్రవేశ పెట్టిందని, గత కోన్నా సవత్సరాలనుండి పెండింగ్ లో ఉన్న భూమి సమస్యల పరిష్కారం కోసం కాంగ్రెస్ ప్రభుత్వం సూతనంగా తీసుకువచ్చిన భూభారతి తో సమస్యలు పరిష్కారం అవుతాయని, ఉమ్మడి కరీంనగర్ జిల్లా డిసిసి కాంగ్రెస్ పార్టీ మాజీ కార్యదర్శి పెంట లింబాద్రి



అన్నారు.

భూ భారతి అమాహన సదస్సులో జిల్లా కలెక్టర్

సత్యప్రసాద్ కు రైతుల వక్షాన లింబాద్రి సూచన చేశారు.జగిత్యాల జిల్లాలోని ఇబ్రహీంపట్నం మండలాన్ని ఫైలట్ ప్రాజెక్టు కింద గుర్తించి మండలంలోని రైతుల భూ సమస్యలను పరిష్కారం కు ఎంపిక చేయాలని కోరారు.

దీనివల్ల మండల రైతులకున్న భూ సమస్యలు పరిష్కరించాలని కోరారు.

అనంతరం కలెక్టర్ ను శాలువాతో సన్మానించి భూ భారతి ఏర్పాటు పట్ల శుభాకాంక్షలు తెలిపారు.ఈ కార్యక్రమంలో పార్టీ మండల అధ్యక్షుడు గూడ శ్రీకాంత్ రెడ్డి , నాయకులు రావుల గణేష్, తిప్పిర్ అశోక్ తదితరులు పాల్గొన్నారు.

# నా ప్రాణం ప్రజల"పాలు"

- గొంతులో ప్రాణం ఉన్నంత వరకు ప్రజలకు

సేవలందిస్తా

- మేధుల్ ఎమ్మెల్యే,మాజీ మంత్రి మల్లారెడ్డి

కరుణాకర్ మల్లిగారి,కరపత్రం ప్రతినిధి ఘట్ కేసర్, ఏప్రిల్ 18:

నా గొంతులో ప్రాణం ఉన్నంత వరకు మేధుల్ ప్రజలకు సేవలు అందిస్తూనే ఉంటానని మేధుల్ ఎమ్మెల్యే, మాజీ మంత్రి చామకూర మల్లారెడ్డి తెలిపారు. ఘట్ కేసర్ మున్సిపాలిటీ యొనంపేట్ చౌరస్తాలో మల్లారెడ్డి బ్రహ్మ ఆధ్వర్యంలో ఏర్పాటు చేసిన చలివేంద్రం, మజ్జిగ కేంద్రాన్ని శుక్రవారం ఆయన ప్రారంభించారు.అనంతరం మల్లారెడ్డి మాట్లాడుతూ.. అధికారమిచ్చి అందలం ఎక్కించి ఎనలేని గౌరవాన్ని అందించిన మేధుల్ నియోజకవర్గ ప్రజల సంక్షేమమే లక్ష్యంగా నిరంతరం పని చేస్తానని హామీ ఇచ్చారు. నియోజకవర్గంలోని అన్ని వర్గాల ప్రజల అభివృద్ధికి



సహకరిస్తూ ఆదుకుంటున్నట్లు పేర్కొన్నారు.ఈ కార్యక్రమంలో మల్లారెడ్డి హెల్త్ సీట్ చైర్మన్ చామకూర భద్రారెడ్డి, ఘట్ కేసర్ మున్సిపల్ బిఆర్ఎస్ అధ్యక్షుడు శ్రీనివాస్ గౌడ్, పోచారం మున్సిపల్ అధ్యక్షుడు సురేందర్ రెడ్డి, బోడుప్పల్ కార్పొరేషన్ అధ్యక్షుడు మంద సంజీవ రెడ్డి, పోచారం మున్సిపల్ చైర్మన్

బోయపల్లి కొండల్ రెడ్డి, ఘట్ కేసర్ మున్సిపల్ చైర్మన్ చైర్మన్ మాధవరెడ్డి, మండల బీఆర్ఎస్ అధ్యక్షుడు రమేష్, ప్రధాన కార్యదర్శి పన్నాల కొండల్ రెడ్డి, మాజీ కౌన్సిలర్లు వెంకటే రెడ్డి, ఆంజనేయులు గౌడ్, అనురాధ, జహంగీర్, నర్సింగ్ రావు, నాయకులు కార్యకర్తలు మహిళలు పాల్గొన్నారు.

# భూ భారతి చట్టంపై అవగాహన కలిగి ఉండాలి

- సాదా బైనమా దరఖాస్తుల పరిష్కారానికి త్వరలో మార్గదర్శకాలు...
- నిర్దిత గడువులోపు భూమి మ్యూటేషన్ దరఖాస్తుల పరిష్కారం...
- ఆధార్ తరహాలో భూదార్ సంఖ్య కేటాయింపు...
- భూ భారతి చట్టం అవగాహన సదస్సులలో కలెక్టర్ రాజీవ్ గాంధీ హానుమంతు...



వివరించారు. భూ సమస్యలు పరిష్కరించడమే లక్ష్యంగా ప్రభుత్వం రూపొందించిన భూ భారతి (ఆర్ ఓ ఆర్) చట్టం-2025 జనవరిలో గెజిట్ రూపంలో వచ్చిందని, సమగ్ర అంశాలను పొందుపరుస్తూ ప్రభుత్వం ఏప్రిల్ 14న ఈ చట్టాన్ని ప్రవేశపెట్టిందని కలెక్టర్ వివరించారు. భూ సమస్యలు కలిగిన రైతులు ఏడాది కాలం లోపు భూభారతి పోర్టల్ ద్వారా దరఖాస్తులు చేసుకోవాలని సూచించారు. అవగాహన సదస్సుల అనంతరం మే మొదటి వారంలో అధికారులు గ్రామాల వారీగా సదస్సులను ఏర్పాటు చేసి అర్జీలు స్వీకరిస్తారని అన్నారు. భూ భారతి చట్టం ప్రకారం భూ సంబంధిత సమస్యలను నిర్దిష్ట గడువులోపు పరిష్కరించడం జరుగుతుందని కలెక్టర్ తెలిపారు. సమస్య పరిష్కారం కాకుంటే కలెక్టర్ కు లేదా సీఎల్ఎఫ్ కు అప్పీల్ చేసుకోవచ్చని, ఈ చట్టంలో కొత్తగా



ల్యాండ్ ట్రీబ్యూనల్ కూడా అందుబాటులో ఉంటుందని సూచించారు. ధరణి లో రెవెన్యూ కోర్టులను తొలగించడం వల్ల భూ వివాదాల విషయంలో రైతులు సివిల్ కోర్టులను ఆశ్రయించాల్సి వచ్చేదని గుర్తు చేశారు. దీనివల్ల రైతులు ఇబ్బందులు పడుతున్న విషయాన్ని గుర్తించిన ప్రభుత్వం ప్రస్తుత భూభారతి చట్టం ద్వారా ఇదివరకటి తరహాలోనే రెవెన్యూ కోర్టులు వున్నట్లుగా ఉంచిన వివరించారు. భూ సమస్యలను స్థానికంగానే పరిష్కరించుకునేందుకు రెవెన్యూ డివిజన్ అధికారి, కలెక్టర్ కు అధికారాలు కల్పించారని తెలిపారు. అయినా కూడా సమస్య పరిష్కారం కాలేదని రైతులు భావిస్తే అప్పీలు చేసుకోవచ్చని సూచించారు. ఆర్థిక స్థావరం లేని పేద రైతులకు ఉచిత న్యాయ సహాయం కూడా సమకూర్చడం జరుగుతుందని తెలిపారు. రెవెన్యూ డివిజన్ అధికారి నిర్ణయం

సరైంది కాదని భావిస్తే కలెక్టర్ వద్ద, కలెక్టర్ నిర్ణయంపై అభ్యంతరం ఉంటే ల్యాండ్ ట్రీబ్యూనల్ కు అప్పీల్ చేసుకోవచ్చని అన్నారు. కాగా, ప్రతి గ్రామంలో రెవెన్యూ రికార్డులు తయారు చేసి, ప్రతి సంవత్సరం గ్రామాలలో రికార్డు డిస్ ప్లే చేయడం జరుగుతుందని అన్నారు. రెవెన్యూ వ్యవస్థను బలోపేతం చేసేందుకు ప్రతి గ్రామంలో గ్రామ పరిపాలన అధికారులను నియమించేందుకు ప్రభుత్వం చర్యలు తీసుకుంటుందని అన్నారు. మనిషికి ఆధార్ కార్డు లాగా భూమికి భూదార్ సంఖ్య కేటాయింపు చేస్తారని, దీని ద్వారా భూ ఆక్రమణలకు అవకాశం ఉండదని అన్నారు. ప్రస్తుతం ధరణి లో ఉన్న భూ రికార్డులు భూ భారతి చట్టంలో కొనసాగుతాయని తెలిపారు. భూ హక్కుల రికార్డుల్లో తప్పుల సవరణకు అర్హులైన వారు జిల్లాలో నూతన చట్టం అమల్లోకి వచ్చిన ఏడాదిలోగా దరఖాస్తు చేసుకోవాలని సూచించారు. పెండింగ్ లో ఉన్న సాదా బైనమా పరిష్కారం కోసం భూ భారతి చట్టంలో ప్రభుత్వం అవకాశం కల్పించిందని అన్నారు. వీటికి సంబంధించి త్వరలోనే మార్గదర్శకాలు వెలువడనున్నాయని తెలిపారు. భూ భారతి చట్టం పై ఏమైనా సందేహాలు ఉంటే తీర్మానానికి అధికారులు ఎప్పుడూ సిద్ధంగా ఉంటారని అన్నారు. ఈ సదస్సులలో నిజామాబాద్ ఆర్డీఓ రాజేంద్రకుమార్, ఐడిఎంఎస్ చైర్మన్ తారాచంద్, నిజామాబాద్ మార్కెట్ కమిటీ చైర్మన్ ముప్ప గంగారెడ్డి, డిప్యూటీ మండల స్పెషల్ ఆఫీసర్ యోహన్, స్థానిక అధికారులు, రైతులు పాల్గొన్నారు.

## ఐ.డి.ఓ.సీ (కలెక్టరేట్)లో కంట్రోల్ రూమ్ ఏర్పాటు

సామిక్య కట్టం, కరవత్రం ప్రతినిధి

జిల్లాలో ప్రస్తుత వేసవిలో ఎక్కువైన తాగునీటి సమస్య తలెత్తినా, ధాన్యం అమ్మకాలలో రైతులకు కొనుగోలు కేంద్రాల వద్ద ఇబ్బందులు నెలకొని ఉంటే, వారు ఫిర్యాదులు చేసేందుకు వీలుగా సమీకృత జిల్లా కార్యాలయాల సముదాయం (కలెక్టరేట్)లో కంట్రోల్ రూమ్ ఏర్పాటు చేయడం జరిగిందని జిల్లా పాలనాధికారి రాజీవ్ గాంధీ హానుమంతు శుక్రవారం ఒక ప్రకటనలో తెలిపారు. కంట్రోల్ రూమ్ లో శ్రీ నెంబర్ 1800 425 6644 కు ఫోన్ చేసి సమస్యలు తెలుపవచ్చని అన్నారు. కంట్రోల్ రూమ్ కార్యాలయాల పని దినాలలో ప్రతి రోజు ఉదయం 10.00 గంటల నుండి సాయంత్రం 5.00 గంటల వరకు



అందుబాటులో ఉంటుందని, నిర్దిత వేళల్లో టోల్ ఫ్రీ నెంబర్ కు ఫోన్ చేసి ధాన్యం అమ్మకాలు, తాగునీటి సరఫరాలో ఏమైనా సమస్యలు ఉంటే తెలుపవచ్చని సూచించారు. వచ్చిన ఫిర్యాదులను స్వీకరించి తక్షణమే

వాటి పరిష్కారం కోసం సంబంధిత అధికారుల దృష్టికి తీసుకువెళ్లేందుకు వీలుగా కంట్రోల్ రూమ్ లో ప్రత్యేకంగా సిబ్బందిని నియమించామని అన్నారు. అదేవిధంగా, తాగునీటి సమస్య ఉన్నట్లుంటే సెల్ నెంబర్ : 7382844951 కు, ధాన్యం అమ్మకాలలో ఇబ్బందులు ఉంటే సెల్ నెంబర్ : 7382844769 కు వాట్సాప్ ద్వారా సమాచారం అందించవచ్చని కలెక్టర్ సూచించారు. idocnizamabad@gmail.com కు మెయిల్ ద్వారా కూడా సమాచారం తెలియజేయవచ్చని అన్నారు. జిల్లా ప్రజలు, రైతుల సౌకర్యార్థం నెలకొల్పిన కంట్రోల్ రూమ్ సేవలను వినియోగించుకోవాలని కలెక్టర్ సూచించారు.

## జిల్లా జడ్జిని సన్మానించిన న్యాయవాదులు



సామిక్య కట్టం, కరవత్రం ప్రతినిధి

నిజామాబాద్ జిల్లా ప్రధాన న్యాయమూర్తి సునీతా కుంచాల పెద్దపల్లి జిల్లాకు బదిలీ అయిన సందర్భంగా జిల్లా న్యాయాధికారి సేవా సంస్థ సమావేశం హాల్లో న్యాయవాదులు శాలువాలు కప్పి సెమంటులు అందజేసి ఘనంగా సన్మానించారు. ఈ సందర్భంగా జిల్లా న్యాయవాద పరిషత్ అధ్యక్షులు మల్లెపూల జగన్నాథ్ గౌడ్ మాట్లాడుతూ గత మూడు సంవత్సరాల్లో జిల్లా ప్రజలతో మమేకమై న్యాయ సేవలు అందించడం అభినందనీయమని రాబోయే రోజుల్లో ప్రజలకు సత్వర న్యాయం అందించిన కృషి చేయాలని భవిష్యత్తులో మరిన్ని ఉన్నత పదవులు అధిరోపించాలని ఆకాంక్షించారు. కార్యక్రమంలో డి ఎల్ ఎస్ ఏ కార్యదర్శి సీనియర్ సివిల్ జడ్జి పద్మావతి డిప్యూటీ కౌన్సిల్స్ రాజ్యమూర్తి సుబ్బారావు, ఉదయ్ కృష్ణప్రసాద్, విష్ణు కేసే, రవిబాబు, ఖలీద్, మహిపాల్, డి ఎల్ ఎస్ ఏ సిబ్బంది పర్యవేక్షకురాలు శైలజ, సిబ్బంది తదితరులు పాల్గొన్నారు.

## నేషనల్ గ్లోబల్ అవార్డ్ -2025 కు ఎంపికైన బోధన్ వాసి

సామిక్య కట్టం, కరవత్రం ప్రతినిధి

నిజామాబాద్ జిల్లా బోధన్ పట్టణానికి చెందిన చింతాకుల లోకేశ్ గౌడ్ మార్కెటింగ్ & సోషల్ సర్వీస్ విభాగంలో సేవలకు గాను నేషనల్ గ్లోబల్ అవార్డ్ 2025 అందుకోవడం జరిగింది. ఈ సందర్భంగా ఆయన మాట్లాడుతూ, సామాజిక సేవల పల్ల నా పై మరింత బాధ్యత పెరిగిందని అన్నారు. అవార్డు అందుకోవడం ఎంతో అధుష్టంగా భావిస్తూ, సేవలను మరింత ఉధృతం చేసేటని పేర్కొన్నారు. నా సేవలని గుర్తించి ఈ అవార్డును అందజేసిన సంస్థలకు కృతజ్ఞతలు తెలిపారు..



## పోలీస్ స్టేషన్ లను తనిఖీ చేసిన సీపీ

- స్టేషన్ లలో పనితీరు పరిశీలన...

సామిక్య కట్టం, కరవత్రం ప్రతినిధి

నగరంలోని 3వ టౌన్, 4వ టౌన్, నిజామాబాద్ రూరల్ పోలీస్ స్టేషన్లను పోలీస్ కమిషనర్ సాయిచైతన్య శుక్రవారం ఆకస్మికంగా తనిఖీ చేశారు. ఈ సందర్భంగా సీపీ పోలీస్ స్టేషన్ లలో మొత్తం కలియ తిరిగి పనితీరును క్షుణ్ణంగా పరిశీలించారు. రిసిప్షన్ సెంటర్ల పనితీరును, కంప్యూటర్ సిబ్బంది పనితీరును క్షుణ్ణంగా అడిగి తెలుసుకున్నారు. 5 ఎస్ విధానం అమలు చేస్తున్నారా లేదా అడిగి తెలుసుకున్నారు. వాహనాల బార్నింగ్ ను పరిశీలించారు. రోడ్డు ప్రమాదాల నివారణకు తీసుకోవల్సిన జాగ్రత్తలు తెలియజేశారు. ప్రధానంగా ఎక్కువ ప్రమాదాలు ద్వీపక వాహనాదారులకు జరుగుతున్నందున, తప్పనిసరి హెల్మెట్ ధరించి ప్రయాణం చేయాలని



సూచించారు. గంజాయి నిర్మూలనకు అధికారులకు ఆదేశాలు జారీచేయడం జరిగిందని, ఎవరయిన గంజాయికి బానిస అవుతే వారికి కౌన్సిలింగ్ చేయాలని తెలిపారు. దాని నిర్మూలనకు పటిష్టమైన నిఘా ఏర్పాటు చేయడం జరిగిందన్నారు. సైబర్ మోసగాండ్ల నుండి ప్రజలు మోసపోకుండా ప్రజలను అప్రమత్తం చేయాలని సూచించారు. గెమింగ్ ఆఫ్ ల పట్ల ప్రజలు మోసపోకుండా ఎప్పటికప్పుడు వారికి అవగాహన



కార్యక్రమాలు నిర్వహించాలని అన్నారు. సిబ్బంది సాధక బాధలు ప్రతి ఒక్కరిని అడిగి తెలుసుకున్నారు. సీపీ వెంట ట్రెయినింగ్ ఐపీఎస్ సాయి కిరణ్ పత్తిపాక, నిజామాబాద్ ఏసీపీ ఎల్. రాజా వెంకటే రెడ్డి, టౌన్ సి ఐ శ్రీనివాస్ రాజ్, సౌత్ రూరల్ సిఐ సురేష్ కుమార్, 3వ టౌన్ ఎస్సై గంగాధర్, 4వ టౌన్ శ్రీకాంత్, నిజామాబాద్ రూరల్ ఎస్సై ఎం.డి.ఆర్.పి.పోలీస్ స్టేషన్ల సిబ్బంది ఉన్నారు.

## సీఎంఆర్ఎఫ్ చెక్కులు అందజేసిన కాంగ్రెస్ నాయకులు

కరవత్రం ఏప్రిల్ 18 :

మండల కేంద్రంలోని ఏర్పట్టికి చెందిన నలుగురు లబ్ధిదారులకు ముఖ్యమంత్రి సహాయ నిధి నుండి మంజూరు అయిన రూ. 2,22,000 చెక్కులను గ్రామా కాంగ్రెస్ పార్టీ నాయకులు లబ్ధిదారుల ఇంటికి ఇంటికి వెళ్లి శుక్రవారం అందజేశారు. ఈ సందర్భంగా కాంగ్రెస్ పార్టీ నాయకులు మాట్లాడుతూ, ఆరోగ్యం బాగాలేక హాస్పిటల్లో వైద్యం చేయించుకున్న వారికి మినరల్ కార్బోరేషన్ వైర్లన్ ఈరవత్రి అనిల్ ల్, నిజామాబాద్ జిల్లా కాంగ్రెస్ పార్టీ అధ్యక్షులు తెలంగాణ కోపరేటివ్ యూనియన్ చైర్మన్ మనా మోహన్ రెడ్డి కృషి వల్ల సీఎంఆర్ఎఫ్ చెక్కులు మంజూరు అయ్యాయని, వీరభద్ర అనిల్ కు మానా మోహన్ రెడ్డికి లబ్ధిదారులు, గ్రామా కాంగ్రెస్ పార్టీ నాయకులు, కార్యకర్తలు కృతజ్ఞతలు తెలిపారు. ఇంకా మిగిలిన చెక్కులు తొందరలోనే అందరికీ వస్తాయని, కాంగ్రెస్ నాయకులు తెలిపారు. గ్రామములో ఎవరైనా వైద్యం



చేపించుకొన్నవారు ఫైల్స్ తీసుక వస్తే సీఎంఆర్ఎఫ్ చెక్కుల మంజూరి కోసం పంపడం జరుగుతుంది. ఈ కార్యక్రమములో ఏర్పట్ల మండల వర్కింగ్ ప్రెసిడెంట్ రెండ్ర రమేష్, కొత్త సంచీ, మునీర్, శ్రీనివాస్ గౌడ్, బిగ్ బాస్, దమ్మన్న శ్రీనివాస్, అంజయ్య, మహేష్, నరసయ్య, వెంకటేశ్, లూనా నాయన్న, సాయన్న,

జనార్దన్, గ్రామా కాంగ్రెస్ నాయకులు, లబ్ధిదారులు పాల్గొన్నారు. సీఎంఆర్ చెక్కులు అందుకున్న వారిలో తమ్మల పండరి రూ. 60000, జక్కని నడిమి ముతెన్న రూ. 58000, తమ్మల పండరి, రూ. 44000, రెండ్ర రమేష్ కి రూ. 60000, తదితరులు, ఉన్నారు.

## శాయంపేట గ్రామంలో గడ్డి మందు తాగి వ్యక్తి ఆత్మహత్య

కరవత్రం జమ్మికుంట ఏప్రిల్ 18

కరీంనగర్ జిల్లా జమ్మికుంట పట్టణ పోలీస్ స్టేషన్లో తేదీ 18 4 2025 రోజున ఫిర్యాది మడికొండ లత భర్త శ్రీనివాస్ రావు వయసు 42 కులము వెల్ల గ్రామం శాయంపేట అను ఆమె జమ్మికుంట పట్టణ పోలీస్ స్టేషన్ కు వచ్చి తన భర్త అయిన మడికొండ శ్రీనివాస్ తండ్రి రాజేశ్వరరావు వయసు 49 శాయంపేట అను అతడు గత 8 సంవత్సరముల క్రితం తన సొంత ట్రాక్టర్ నడుపుతూ ఉండగా యాక్సిడెంట్ అయ్యి ఎదుటి వ్యక్తి చనిపోయిడు అని దానికి ఖర్చులకి తన భర్త ట్రాక్టర్ తన సొంత భూమి కూడా అమ్మి యాక్సిడెంట్ లో చనిపోయిన వ్యక్తికి ఇవ్వడం జరిగిందని ఇదే విషయం మనసులో పెట్టుకొని అప్పటినుండి మానసికంగా కృంగిపోయి మద్యానికి బానిసైనాడని ఇలా రోజు మధ్యం తాగడం వల్ల తన శరీరంలోని అవయవాలు క్షీణించినాయని డాక్టర్ చెప్పగా ఆ విషయం మనసులో పెట్టుకొని తేదీ 15 4 2025 రోజున మధ్యాహ్నం మూడున్నర గంటలకు శ్రీనివాసరావు భార్య లత పనికి వెళ్లి వచ్చేసరికి ఇంటి లోపల గడ్డి మందు తాగి కనిపించగా వెంటనే జమ్మికుంట లోని విజయ సాయి హాస్పిటల్ కు తీసుకు వెళ్ళగా అక్కడ రెండు రోజులు చికిత్స పొంది మెరుగైన వైద్యం కోసం 17 4 2025 రోజున ఎంజీఎం కు తీసుకెళ్ళగా అదే రోజు రాత్రి అండాజ 9:30 గంటలకు చనిపోయినాడని తెలుపగా కేసు సమూహ చేశామని పట్టణ సిఐ పరగంటి రవి తెలిపారు